

**ሰንበት ዘአማኑኤል**



**ነዋ ተወልደ መድኃኔ ዓለም ፍሥሐ ለኵሉ ዘየአምን።**

**መዝሙር፡** ውእንዘ ሀለው ህየ በጽሐ ዕለት ወሊዶታ . . . . ።

**ንገባት፡** ሮሜ 8፡3-18፤ 1ዮሐ 4፡1-9፤ ግ.ሐ. 3፡22-ፍ፤ ሉቃ 1፡26-56።

**ምሰባክ፡**

1. ምስለከ ቀዳማዊ በዕለት ኃይል፤ በብርሃኖሙ ለቅዱሳን፤ ወለድኩከ እምከርስ እምቅድመ ኮኮበ ጽባሕ።
2. የሐዩ ወይሀብዎ እምወርቀ ዓረብ ወዘልፈ ይጸልዩ በእንቲአሁ፤ ወኵሎ አሚረ ይድገርዎ።

**መዝሙር፡** አብኡ እንከለው ምዓልቲ ምውላዳ በጽሐ በኵሉ ወዳ ወለደት፤ ንሰኪ ቤተልሌም ምድረ ሳይዳ ካባኪ ንጉሥ ይሁዳ ክወጽእ እዩ፤ አዋልድ ጢሮስ ሽዑ ክስግዳ እዩን፤ ክቡር ዕንቁ ዝኾነ መሰረታ አብአ ሰብአይ ተወልደ፤ ኩሎም ነገስታት ምድረ ይሰግዱሉ መብኡ ኸአ ወርቂ ከርበን ዕጣን እዩ፤ እንሆ መድኃኔ ዓለም ተወለዱ ሓጎስ ንኵሉ ዝአምን”።

አብ ልጡርግያ ዓድና ታሕሣሥ 28 አማኑኤል ተባሂሉ ይፍለጥ አብ አርባዕተ ዓመት ልደት በዚ እዕለት ይኸውን። በዚ ዕለት ኩሉ ሰብ ንብዓለ ልደት ምቅርራብ ክኸውን ምእንቲ ኩሉ ይጸውም ፍሉይ ምቅርራብ ይግበር። ሰብ ብነፍሱን ብሥግኡን ንልደት መድኃኒ ዝኸውን ምቅርራብ ይገብር። አማኑኤል ዝብል ስም “እንሆ ድንግል ክትጠንሰ ወዲውን ክትወልድ እያ ስሙ ኸአ አማኑኤል ኪብልዎ እዮም ትርጉሙ ኸአ አምላኽ ምላኽ ማለት እዩ” (ማቴ 1፡22-23) ካብ ዝብል መሰረት እዩ። ኢየሱስ ምስ ተወልደ አምላክ ስጋ ለቢሉ አብ መንጎና ተረኺቡ። ብዓለ ልደት ነዚ ዝምሰክር ስለ ዝኾነ ቅድሚ ልደት ዘላ ዕለት ንትሰብአቲ ክርስቶስ ስለ እትሕብር አማኑኤል ትብሃል።

ነዚ ክስገዛና ናይ ሎሚ ወንጌል ካብ ሉቃስ ክንባዕና። ልኡኽ ክምላኽ ኮይኑ ገብርኤል መልእክት ክብ ማርያም ተላኢኹ። ብሰራት ክነግራ እሞ ንክምላኽ ክትተሓባበር። “ሰላም ንኣኹ ኦ ምልእተ ጸጋ እግዚአብሔር ምሳኹ እዩ ንሰኹ እንካብ ኣንሰቲ ዝተባረኸኪ ኢኹ” እናበለ ማርያም መን ምዃናን ምስ ኣምላኽ ከመይ ዝበለ ርክብ ከምዘለኣን ምስ ካልኦት ኣንሰቲ ክትርኤ እንከላ ከመይ ዝበለት ከም ዝኾነት ገሊጹ። ማርያም ወልእካ ከማና ሰብ ትኹን ፍሉይ ዝገብራ በቲ ኣምላኽ ኣብ ዝገበር እዩ። ሓደ ወዲ ካብኣ ስለ ዝተወልደ ፍልይቲ ክትከውን ግድን ኮይኑ። ኣብ ሕይወትና ኣምላኽ ንፍሉይ ነገር ክኣርየና እንከሎ ክነስተውዕል ይግብእና። ኣምላኽ ክንተሓባበር ይደሊ እዩ። ኣብ ድሕነት ኣሕዋትና ክንልክኾ ይደሊ እዩ። ንመልእኽቲ ኣምላኽ ክንቅበል ፍቓደኛታት ክንከውን ሎሚ እዋኑ እዩ።

“ማርያም ኣብ ቅድሚ ኣምላኽ ጸጋ ረኹብኪ ኢኹም ኣይትፍርሂ፤ እንሆ ክትጠንሲ ወዲ እውን ክትወልዲ ሰሙ ኸኣ ኢየሱስ ክትሰምይዮ ኢኹ” እናበለ እቲ ካብኣ ዝውለድ መን ምዃኑ ገሊጹላ። ኣደ ኣምላኽ እታ ዝቐረበት ኣብ ኣምላኽ እያ ፍቕሩን ዕብዮቱን ብዘያዳ ተረዲኦ ዝተቐበለት ኣደ ሎሚ ኣብ ወዳ ክተቐርበና ጣዕምን ፍቕርን ወዳ ክትሕብረና ንቐረባ። መድኃኔ ዓለም ፈጣሪ ዓለም ክንፈልጦ ክነለልዮ ሎሚ እዋኑ እዩ። ንሱ ከም ማንም ሰብ ኮይኑ መጺኡና ክንፈልቶ ክንቅበሎ ንማርያም ሓብርና ንበላ።

ኣብ ፋርስ ዝብሃል ሃገር ሓደ ለባምን ጥበበኛኝ ንጉሥ ከምዝነበር ይነገር። ንህዝቡ ኣጸቢቐ ይፈትዎም ስለ ዝነበረ ከመይ ከምዝነብሩ ክፈልጥ ደልዩ። ጸገማቶምን ኩሉ ሕይወቶምን ክፈልጥ ይደሊ ነሩ። ሓደ መዓልቲ ናይ ሓረስታይ ክዳን ተኸዲኑ ኣብ ብብዘሊ ድኻታት ዝቐምጡሉ ገዛውቲ ከይዱ። ካብቶም ክርእዮም ዝመጸ ንሱ ንጉሥ ምዃኑ ዝፈለጠን ዝገመተን ኣይነበረን። ሓደ ካብኦም ብዘይመጠም ድኻ ዝነበረ ኣብ ሕማቕ ቦታ ይቐመጥ ነሩ። እቲ ንጉሥ ምስኡ በሊፀ ኩሉ ተሳቲፉ ንቦትኡ ተመሊሱ። ድሕሪ ገለ መዓልታ ነቲ ድኻ ክዳን ንግሥነቱ ተኸዲኑ ብዓቢ ዓጀባ መጺእኦ መን ምዃኑ ኸኣ ገሊጸሉ። እቲ ንጉሥ ገለ ህያብ ወይ ገለ ነገር ክገብረሉ ዝሓቶ መሲልኦ ነሩ። እንተ ኾነ እቲ ድኻ ሰብ “ንሰኻ ግርማኻን ክብርኻን ኣዳራሽኻን ሓዲግካ ንኣይ ክትበጽሕ ኣብዚ ናይ ድኻታት ቦታ ጸልማት ዝመልኦ መጺእካ። ኣነ ዝበላዕክም መግቢ ድኻታት ምሳይ በሊፀካ። ንልባይ ሓጎስ ኣምጺእካሉ። ንኻልኦት ምናልባት ዓቢ ህያብ ሃብቲ ሂብካዮም ትኸውን ንኣይ ግን ርእሰኻ ሂብካኒ ኢልኦ ይብሃል።

ኣብ ልደት ናይ ነጋውስ ንጉሥ ንሰማያዊ ዝፋኑ ሓዲጉ ኣብዚ ትሑትን ውርደት ዝመልኦ ዓለምና ሕይወትና ኣብ ኩሉ ድኻነትና ሽግራትና ቃንዛታትና ክሳተፍ ኣብ መንጎ ካብ ድንግል ማርያም ተወሊዲ ናይ ዝሓደሮ ነብዕል። እቲ ሕቶ ኢየሱስ ፍሉይ ህያብ ናይ ዝሃበና ኣይኮነን ንሱ ሕይወቱ ብርእሱ ሂሱና ኣሎ። ኣብዚ ወጻኢ እንርከብ ናይ “Santa Claus” ታሪኽ ንፈልጦ ኢና ሳንታ ብለይቲ መጺኡ ኣብ ትሕቲ ናይ ልደት ገረብ ህያባቱ ሂሱ ይጠፍእ ይኸውል ቆልዑት ሳንታ ዘይ ወዳእ ህያብ ዝህብ ግን ዘይፍለጥ ሂሱ ዝኸይድ እዮም ዝፈልጡ። ክርስቶስ ግን ሂያባቱ ሂሱ ዝጠፍእ ኣይኮነን። ምሳና ክነብር ኣብ መንጎና ክኣድር ይመጸና። ሰብኣዊ ጸገማትና ክካፈል ይመጸና። ብርእሱ ኣብ መንጎና ምርካቡ እቲ ዝበለጸ ህያብ እዩ። ከምቲ ኣብዚ ታሪኽ ዝተነገረ ካብ ንጉሥ ንዋታዊ ህያብ ካብ ምቕባል ምስ ንጉሥ ምዃን ዝበለጸ ህያብ እዩ።

ዘለዓለምዊ ውሉድ ኣምላኽ ዝኾነ ኢየሱስ ክርስቶስ ሰማያዊ ዝፋኑ ሓዲጉ ከማና ስጋ ለቢሱ ብዘይካ ኃጢአት ብኹሉ ንኣና መሲሎ። እዚ እዩ እቲ ኣብ መዓልቲ ልደት እነብዕሎ ምስጢር። ኣብ ቤተልሔም ኣብ ብዓቲ ዝተወልደ ዘለኣለማዊ ቃል ኣምላኽ ዝኾነ ክርስቶስ እንታይነት ምስጢሩ ኣብ መንጎና ሓዲሩ ገሊጹልና። ኣብ ዕብ 10:5 “ክርስቶስ ኣብ ዓለም ክመጽእ ኣንከሎ” “እግዚአብሔር ሰውነት ኣዳልዮሉ” ዝብል ንረክብ እዚ ኸኣ ነቲ ናይ ኢየሱስ ትሰብእቲ ከመልክት ኢሉ እዩ።

ኢየሱስ ኣብ ዓለም ዝመጸ ፍቓድ ኣብኡ ክፍጽም እዩ (ዕብ 10:5)። ኣብ ቤተ መቐደስ ኣይሁድ ኢየሱስ ኣብቲ ዝበለጸ ቦታ መስዋዕቲ መሪጹ እዚ ኸኣ ንድላይ ኣምላኽ ምቕባሉ ከርእየና ኢሉ እዩ። ንድላይ ኣምላኽ ኣብ ዕለታዊ ሕይወትና ክንፍጽም ኢልና እንገብር ንእነዕርጎ ብመስዋዕቲ ክንትክኦ ይክኣል እዩ።

ሎሚ ዓቢ ጋሻ ኣብ መንጎና ክኣድር ይመጽእና ኣሎ ፍሉይ ምቕርራብ ክንገብር ይግብእና።

- **ንፍሰና አንጺሕና ክንቅበሎ።** ዝኾነ ንኢየሱስ ዘይበቐዕ ሕይወት እንተ ክሎና ክንሳሕ ክንጸር። ኣምላኽ ኣብ ዝነጸሐ ልብና ክሓድር እዩ ዝደለ ዘሎ። ኣብ ሕይወትና ኣቲና ክንክእል ይግብእና። ሎሚ ብሃንደበት ብዘይተፈልጠ ዘይኮነ ብቤተ ክርስቲያኑ ገሩ ኩሉ ይሕብረና ኣሎ። መላእኽቱ ሰዲዱ መድኃኒ ተወሊድልኩም ኣሎ ብጽሕዖ ምስ ህያባትኩም ይብለና ኣሎ። ልብና ኣንጺሕና ኣብ ገዛና ኣብ ሓዳርና ኣብ ሕይወትና ነእትዎ።
- **ንዓቢ ጋሻ ዝግባእ ምቅርራብ ንግበር።** ክቡር ጓሻ መጠን ዕብዩቱ ነኽብር ንሱ ይሕጎሱል እዩ ዝበልናዮ ንቅርብ ብፍላይ ብዓል ጸቡቕና እንተ ኾነ ሞላ ናይ እቲ ዝገበረልና ክንመልስ ዝክእልና ንገብር። ሎሚ መድኃኒ ዓለም ክርስቶስ ኣብ መንጎና ሓዲሩ ደቂ ሰማይ ክገብረና ኣፍደገ ድሕነት ክኸፍት ይመጽእ ኣሎ ንሰናይ። ናይ ሓጎስ ሽምዓ ኣብ ሕልናና ኣብሪህና ንቀበሎ። ግዙፋዊ ምቅርራብ ጥራሕ ዘይኮነ ልብናንን ሕይወትና ብምልኡ ሓደ መንፈስ ሒዞ ንቀበሎ።
- **እንቋዕ ድሓን መጻእካ ኣብ ዓለምና ንበሎ።** ጓሶት መጀመርያ ልደት ክርስቶስ ዝተነገሩ እዮም። ክበጽሕዎ ተሓቢርዎ። ህያባቶም ሒዞም ተቐቢሎሞ። እንቋዕ ድሃን መጻእካ ኣብዛ ጭንቀት ውርደት ዝመልኦ ዓለምና፣ ናትካ ምምጻእ ንኹሉ ዝቅይር ስለ ዝኾነ ልደትካ ብሰራት ሕጎስ ሰላም እዩ እዮም ሎሚ ኣብ ልብይ ምጻእ ንበሎ። ከመጽእና እዩ ንቀበሎ።
- **ምስጢር ልደት ፈሊጥካ ምኻኻል።** ልደት ኣምላኽ ትሰብእቲ ዝለበሰሉ ፍጡር ባህሪ ኣምላኽ ዝለበሰሉ ዓቢ ምስቲር እምነትና እዩ። ኣማልኽቲ ኢኹም ደቂ እቲ ልዑል ኢኹም ዝብል ጸሎት ኣብ ትሰብእቲ ክርስቶስ ዝተመሰረተ እዩ። ዓለትና መንነትና ደቂ ኣምላኽ ኮይኑ። ናይ ኣምላኽ ዘይምጃን ናትና ኣይኮነን። ልደት ኣብቲ ኣምላኽ ዝገበረልና ሰናይ ክንምለስ ዝዕድመና እዩ።

በዚ መሪሒታ መዓልቲ ንምጽኣት ክርስቶስ እንዝክረሉ ኣዋን ንኹሉ ንኣምላኽ ዝበቐዕ ገርና ብዓልና ክነብዕል ንሕተት ኣሎና። ኣብ መዓልቲ ሓጎስ ኣብ መዓልቲ ብርሃን ክንኣቱ ሎሚ ፍሉይ ነገራት ሕይወትና ርኢና ክንክእል እሞ ኣምላኽ ናትና ክኸውን ንሕና ኸኣ ናቱ ኮና ክንርከብ ፍቓደኛታት ንኹን።

ታቦት ኣምላኽ ዝኾነ ልብና ብኹሉ ነጺሑ ክህሉ ነታ ኣብ ማህጻና ዝጸረቶ ማርያም ንሕና እውን ኣብ ሕይወትና ጸርና ምስኡ ክንውሃሃድ ሎሚ ሓግዝና ንበላ። ከምቲ ንሰኪ ዕባዩን ምስጢሩን ርኢኺ ዝተቐበልክዮ ዝሰማእክዮ ንሕና እውን ሕይወትና ክንቅይር ክንሰምኦ ሕይወትና ታቦቱ ክንገብር ነቲ ካብኡ ዝፈልየና ኣሊና ንወድኺ ክንበጽሖ ሓግዝና ንበላ።

በዚ ብሩኽ ልደት ንኹልኹም ኩሉ ጸጋታት ክዕድለኩም እና ተመነኹ ንኣኻትኩምን ንኹሎም ፈተውትኹምን ርሒስ ልደት ክርስቶስ እብል። ኣብ ሃገርናን ዓለምናን ሰላም ነጊሱ ኩሉ ዝሕጎሱ ዘመን ዮውርደልና።

ኣባ ንጉሠ ፍሥሓ